

شُرک کا اصلی سبب

از جناب مولانا امین احسن صاحب اصلاحی

پچھلے مقالہ میں یہ بات نہایت وضاحت کے ساتھ بیان ہو چکی ہے کہ انسان کی فطرت کے اندر ایک منہم حقیقی کی محبت اور اس کے حمد و شکر کا جذبہ سب سے زیادہ قدیم اور سب سے زیادہ راسخ ہے۔ یہی وجہ ہے کہ قرآن کا دعویٰ ہے کہ اللہ تعالیٰ نے تمام بنی آدم سے اپنی ربوبیت کا اقرار دیا ہے اور ہر ابن آدم نے "بلی" کہہ کر اس عہد و اقرار میں شرکت کی ہے۔

اور یاد کرو جب یہاں تمہارے پروردگار نے بنی آدم سے
فَلَا تَدْعُوا سِوَاكَ مِنْ دُونِ اللَّهِ
یعنی ان کی ٹپھیوں سے ان کی اولاد کو اور ان کو گواہ ٹھہرایا
وَمِنْ ظُهُورِهِمْ ذُرِّيَّتُهُمْ وَآشِهَدَهُمْ
ان کے اہل گھر کیساتھ پروردگار نہیں جوں، بوسے ہاں ہم
عَلَى أَنْفُسِهِمْ أَلَسْتُ بِرَبِّكُمْ قَالُوا بَلَىٰ
گواہ ہیں۔ یہ اس لیے کہ تم قیامت کے دن یہ نہ کہو کہ ہم تو اس
شَهِدْنَا أَنْ تَقُولُوا يَوْمَ الْقِيَامَةِ إِنَّا كُنَّا
سے بے خبر تھے۔ عَنْ هَذَا آغَاثِیْلَیْنِ (۱۴۲-۱۴۱ عات)

بعض لوگ اس پر اعتراض کرتے ہیں کہ کیا معلوم اس قسم کا کوئی عہد ہوا ہے۔ ہمیں تو نہ اس "آلستُ بِربِّکم" کی کوئی خبر ہے، نہ اس "بلی" کی۔ یہ دونوں باتیں محتاج ثبوت ہیں، بالخصوص جبکہ اس کی اہمیت اس وجہ سے ہے کہ قیامت کے دن ہر شکل یہ عہد ہر ابن آدم پر حجت ہو گا۔ لیکن حیرت ہے کہ لوگوں کو کیا بات نہیں معلوم ہے! ایک انسان پانی کی ایک حقیر زندگی شکل میں ماں کے پیٹ میں پڑتا ہے۔ ماں، نہیں معلوم کتنے مصائب جھیل کر اور کتنے دکھ اٹھا کر، ۹ مہینے اس کو پیٹ کے اندر ہی پالتی ہے۔ اپنے گوشت و خون سے اس کی پرورش کرتی ہے۔ پھر جان کی بازی کھیل کر، ایک مضافہ گوشت کی صورت میں اس کو جنتی ہے۔ پھر اپنے

جسم کا ایک ایک قطرہ خون دودھ بنا کر اس کو پلاتی ہے اور برسوں کی جاں کامیوں کے بعد اس کو اس قابل بناتی ہے کہ وہ زمین پر چل پھر سکے۔ اس کے بعد باپ کے اشارہ اس کی شفقتوں اور اس کے غور و پرداخت اور تربیت و نگہداشت کا دور آتا ہے جو ایک طویل عرصہ تک جاری رہتا ہے۔ اس عرصہ میں باپ جو کچھ اپنے لیے چاہتا ہے اس سے زیادہ بچہ کے لیے چاہتا ہے۔ وہ خود کم کھاتا ہے تاکہ اس کو کھلائے۔ وہ خود تکلیف اٹھاتا ہے تاکہ بچہ کو آرام پہنچے۔ وہ اپنی جان جو حکم میں ڈالتا ہے تاکہ بچہ خطرہ سے محفوظ رہے۔ ماں باپ کی محبتوں و شفقتوں اور جاں بازیوں کا یہ سلسلہ ہے جو ایک بچہ کو پال کر جوان بناتا ہے۔ اگر اس میں سے ایک کڑی بھی ٹوٹ جائے تو بچہ کی زندگی ہی خطرہ میں پڑ جائے۔ اب فرض کیجیے بچہ جوان ہوا اور والدین بڑھاپے کو پہنچے۔ اب یہ محتاج ہیں اور وہ مستغنی، لیکن بیٹا ان کا کوئی خیال نہیں کرتا اور اگر کوئی شخص اس کو والدین کے حقوق و فرائض یاد دلائے تو وہ جواب دیتا ہے کہ مجھے نہیں معلوم کہ ماں باپ کے کچھ حقوق و فرائض بھی ہیں۔ مجھے اس قسم کے کسی فرض یا ذمہ داری کی کوئی خبر نہیں۔ میں نے اس قسم کے کسی حق کا کبھی اقرار نہیں کیا ہے۔ تو ہر شخص ایسے بیٹے کو کہینہ اور نسیم کہے گا کیونکہ وہ ایک ایسے حق اور ذمہ داری کا انکار کر رہا ہے جس سے زیادہ ثابت اور ٹھم ذمہ داری کوئی نہیں۔ یہ ذمہ داری ہر استحقاق کے ساتھ خود بخود لگی ہوتی ہوتی ہے۔ یہ بغیر تحریر کے نوشتہ، بغیر گواہی کے ثابت اور بغیر مطالبہ کے مسلم ہے۔ یہ استحقاق (Privilege) اور ذمہ داری (Responsibility) کا وہ فطری عہد ہے جس سے زیادہ انسان کو کوئی عہد بھی یاد نہیں۔

اسی بنیاد پر ایک انسان اس عورت کے لیے نان نفقہ اور حفاظت و حرمت کا حق تسلیم کرتا ہے جس سے متمتع ہوتا ہے۔ اسی بنیاد پر آدمی پر اپنے خاندان اور قبیلہ کی حفاظت و نصرت کے فرائض عائد ہوتے ہیں۔ اسی بنیاد پر ایک شہر کی میونسپلٹی شہریوں کی کمائی میں حصہ دار ہو جاتی ہے۔ اسی بنیاد پر ایک سلطنت اپنی رعیت سے مطالبہ کرتی ہے کہ وہ اپنے علم و قابلیت، وقت و آزادی اور جان و مال میں اس کو شریک کریں اور

اگر سلطنت کا وجود کسی خطرے میں پڑ جائے تو اس کے بچاؤ کے لیے سب کچھ قربان کر دیں۔ اب فرض کیجیے ایک شخص ایک عورت کی حرمت کا مالک تو بن بیٹھا لیکن اس کے نان نفقہ کی ذمہ داری اور اس کے حقوق و فرائض سے انکار کرتا ہے اور کہتا ہے کہ میں نے اس قسم کا کوئی اقرار نہیں کیا ہے۔ یا ایک شہری میونسپلٹی کی سڑکوں پر چلتا تو ہے، اس کے حفظان و صحت کے انتظام سے فائدہ تو اٹھاتا ہے، اس کے پارکوں اور چمنوں سے متنع تو ہوتا ہے، اس کی جلائی ہوئی لالٹینوں سے روشنی تو حاصل کرتا ہے، اس کے قائم کیے ہوئے مدرسوں سے متفع تو ہوتا ہے لیکن جب اس کے مطالبات کا وقت آئے تو کہہ دے کہ میں اس قسم کی کوئی ذمہ داری تسلیم نہیں کرتا۔ یا اسی طرح ایک آدمی ایک سلطنت کے اندر شہریت کے حلقہ حقوق سے متنع ہو رہا ہے، اس کے امن و عدل سے فائدہ اٹھا رہا ہے، اس کے قانون اور نظام کی بدولت وہ ایک ملکیت کا مالک، ایک میٹے کا باپ، ایک بیوی کا شوہر، ایک سلطنت کا شہری ہے لیکن جب سلطنت کے مطالبات کا وقت آئے تو وہ جواب دے دے کہ میں اس مطالبے کی ذمہ داری سے بری ہوں۔ میں نے اس قسم کے بار اٹھانے اور اس قسم کی جوکھم میں پڑنے کا کبھی اقرار نہیں کیا تھا۔ تو کیا اس کا یہ جواب صحیح ہو گا؟ بیوی کہے گی یہ عذر غلط ہے جس دن تو نے میری حرمت پر آنا دانا تصرف کیا اور میں نے اپنا جسم تیرے سپرد کیا اسی دن تو نے ان ساری ذمہ داریوں کے لیے مجھ سے ایک بیثاق غیظ کیا ہے اور زبان غلق بیوی کو برحق اور شوہر کو تسلیم اور کہینہ قرار دے گی یہی منرا ایک قبیلہ اپنے بزدل اور جی ناشناس فرد کو دے گا۔ یہی منرا ایک میونسپلٹی اپنے نادہند شہری کو اور ایک حکومت اپنے محکوم باشندے کو دے گی۔ اور تمام دنیا اس منرا کو بالکل جائز اور واجب قرار دے گی کیونکہ ہر استحقاق کے ساتھ ذمہ داری کا لزوم اس قدر بڑی ہے کہ آسمان کا سورج بھی اتنا بدیہی نہیں ہے۔ یہاں تک کہ اسی استحقاق اور ذمہ داری کے فطری اور ہمہ گیر قانون کی بنا پر ہمارے گھر کی پٹی ہوئی مرغی، ہمارے تھان پر بندھے ہوئے گائے اور گھوڑے، ہمارے چمن میں لگے ہوئے پھول اور ہمارے باغ میں آگے ہوئے درخت کے بھی ہم پر حقوق ہیں اور ہم نہایت ہی نفیس آدمی ہوں گے اگر ان کا

انکار کر دیں۔ ہم مرغی کے انڈے اور چوزے کھاتے ہیں لازم ہے کہ بیویوں اور کتوں سے اس کی حفاظت کریں۔ ہم جس گائے کا دودھ پیتے اور جس گھوڑے پر سوار ہوتے ہیں ہم پر حق ہے کہ ہم ان کے گھاس اور دانے کے کفیل ہوں۔ ہم جس پودے کے پھول سے معطر شام اور جس درخت کے پھل سے لذت اندوز اور خوش کام ہوتے ہیں ہم پر واجب ہے کہ ان کو سنچیں، گھوڑیں، کھا دیں اور سردی کی آفتوں اور گوشتوں سے بچائیں۔ ہم ان کے حقوق کا انکار نہیں کر سکتے۔ ہم نے جس دن ان کے وجود سے کسی قسم کی لذت و راحت حاصل کی اسی دن ان کے حقوق کا اقرار کیا ہے۔ یہ استحقاق اور ذمہ داری کا عہد ہے جو ہر نفع اور منتفع میں خود بخود واقع ہو جاتا ہے اور انسان کی فطرت اور دنیا کے معروف میں اس سے زیادہ کوئی چیز اہم اور واجبہ لا احترام نہیں۔

اب خود کرو کہ جب ہم کو ماں باپ کے حقوق سے انکار نہیں ہے تو ان سے کہیں بڑھ کر اس کا حق ہے جس نے ماں باپ کو بھی پیدا کیا، جب ہمارے لیے بیوی کے حقوق سے انکار کی گنجائش نہیں ہے تو اس کے حق سے کیسے انکار ممکن ہے جس نے مرد کی سکینت کے لیے عورت کو وجود بخشا۔ جب ہم غلام اور قبیلہ، بادشاہ اور سلطنت کا حق مانتے ہیں اور اس کو ایک معاہدہ عمرانی کا درجہ دیتے ہیں تو وہ جس نے خاندان و قبیلہ کو وجود بخشا جس نے بادشاہ اور سلطنت کی شیرازہ بندی کے لیے انسانی فطرت کے اندر مصیبت کی چھپیدگی اور جماعت پسندی کی بیہوشی ان سے کہیں بڑھ کر اس بات کا حق دار ہے کہ ہم اس کے عہد ربوبیت کا اقرار کریں۔ جب ہم مرغی اور بلی تک کا حق مانتے ہیں، گائے اور گھوڑے تک سے ایک خاموش معاہدہ استحقاق و ذمہ داری کا اعتراف کرتے ہیں تو آخر اس کے عہد سے ہمیں کیوں انکار ہو جس نے گائے اور گھوڑے، دشت و چمن، دریا اور پہاڑ، سورج اور چاند، ہوا اور پانی، آگ اور مٹی سب کو وجود بخشا اور سب کو ہماری ہستی کے قیام کے لیے سازگار اور نفع رساں بنایا!۔

لہٰذا یہاں اس بات کو یاد رکھنا چاہیے کہ گیتا میں اس شخص کی مثال چور سے دی گئی ہے جو خدا کی نعمتوں کا ذخیرہ لٹھا، لیکن اس کے لیے قربانی نہیں کیا۔

پس یہ بات تو بالکل غلط ہے کہ انسان کو اس قسم کے کسی عہد کا علم نہیں ہے۔ البتہ یہ ضرور ہے کہ اس عہد سے عہد برا ہونا کوئی آسان کام نہیں ہے۔ ہم کھپلی فصل میں بیان کر چکے ہیں کہ اللہ تعالیٰ نے انسان کے اندر اپنی محبت اور طلب کا جذبہ دے کر اس کی راہ میں خوف اور طمع، رغبت اور ریت کے بہت سے عقبات ڈال دیے ہیں تاکہ اس کے اختیار و آزادی کا امتحان ہو اور ہر شخص اپنی ہمت و قابلیت کے اعتبار سے خدا کے ہاں درجہ اور عزت حاصل کر سکے۔ یہی عقبات ہیں جو طالب صادق اور بولہبوس کے درمیان امتحان کی کسوٹی ہیں جو اہل ہمت ہیں وہ تو ہر سیت بند اور سہل و صعب کو طے کرتے ہوئے خدا تک پہنچ کر ہی دم لیتے ہیں۔ نہ راہ کے کسی خطرے کی پروا کرتے ہیں نہ کسی طمع کی طرف ملتفت ہوتے ہیں۔ وہ اپنی فطرت کی صدائے جرس سنتے ہیں اور اس کی کشش انھیں اتنی ہمت بھی نہیں دیتی کہ وہ تلوار کے آبلوں اور کاٹھوں کی جلن اور چھن کا خیال کر سکیں۔ لیکن جو پست ہمت اور بید ہمتے ہیں وہ ان عقبات میں سے کسی عقبہ کے پاس ہمت ہار کے بیٹھ جاتے ہیں یہی دنائت ہے جو دراصل غیر اللہ کی بندگی کا اصل سبب اور یہ سبب عدمی ہے یعنی انسان اپنے درجے اور علوئے منصب کا خیال نہیں کرتا اور جہاں کوئی گھنٹی چھاؤں یا کوئی خطرہ دیکھتا ہے وہیں کمر کھول کے بیٹھ جاتا ہے۔ یہ دنائت جن گونا گوں شکلوں میں ظاہر ہوئی ہے ان کی تفصیل بہت طویل ہوگی۔ ہم ذہن میں اس کا تصور پیدا کرنے کے لیے صرف دھماکی تکرار پر کفایت کریں گے۔

سب سے پہلے اس بات پر غور کیجیے کہ انسان کو اللہ تعالیٰ نے اس کی ذات کے اندر ایک چھوٹی سی باڈی بخشی ہے۔ اس کے وجود کی تقویم اس طرح فرمائی کہ اس کو بہترین قابلیتوں اور بہترین قوتوں سے آراستہ کیا۔ اس کو کھانے پینے، اوڑھنے پہننے، بیوی بچے، گھر گرتی کی خواہشیں دیں تاکہ ان خواہشوں کی تحریک سے وہ اپنی بقائے ذات و بقائے نوع کی قابلیتوں کو بروئے کار لاسکے۔ اس کو عقل عنایت فرمائی جو خیر و شر میں امتیاز کرنے والی ہے۔ دل عنایت فرمایا جو بلند ارادوں کا مخزن ہے۔ روح عنایت فرمائی جس میں اپنی طلب اور جستجو و بصیرت کی اور ان سب پر اس کو اختیار بخشا کہ وہ ان سب پر حکومت کرے اور ان کو اپنے رب کی رضا کی راہ

میں متعال کر کے خدا کے یہاں جہنم سے بلند مرتبہ حاصل کرے لیکن اس نے دیکھا کہ اس کو جتنی چیزیں ملی ہیں ان میں خواہشیں سب سے زیادہ لذیذ ہیں۔ ان کی لذت نقد اور ان کا نفع عاجل ہے۔ پس وہ ان کا اس درجہ گرویدہ ہوا کہ اس نے اپنی ساری سلطنت ان کے حوالے کر دی۔ اس نے اپنے حواس خمسہ کو حکم دے دیا کہ وہ خواہشوں کی اطاعت کریں اور جو کچھ انھیں مطلوب ہے صرف اس کی تلاش میں اپنے آپ کو سرگرم رکھیں۔ اس نے عقل کی عداوت معطل کر دی تاکہ ان خواہشوں کے خلاف کوئی ممانعت نہ ہو سکے۔ اس نے دل کو بھی ان خواہشوں ہی کے تصرف میں دے دیا۔ نتیجہ یہ ہوا کہ بس وہ بطن و فرج کا بندہ بن کے رہ گیا۔ اس کی مثال اس بادشاہ کی ہو گئی جو اپنی کسی نوٹڈی پر اس درجہ فریفتہ ہو جائے کہ اپنے آپ کو اور اپنی پوری مملکت کو اس کے امر و نہی کے حوالے کر دے اور اس کی سلطنت کے تمام شرفاء و علماء اور مدبرین ملک اعضاء سلطنت اس نوٹڈی کے غلام بن کر رہ جائیں۔ یہ آتھرا آیت مین اتھن لاکھا ہوا اچ کی صورت ہوئی اور ظاہر ہے کہ یہ انسان کی فطرت نہیں بلکہ اس کی ذمات کا نتیجہ ہے۔

اسی طرح اللہ تعالیٰ نے ماں باپ بنائے، بیوی بچے بخشے، خویش و اقارب دیئے، کنبہ و خاندان اور قبیلہ و قوم کی جمعیت بخشی، مال و جائیداد عنایت فرمائی، جانوروں کے گلے دیئے، تاکہ انسان ان کے اندر اور ان کے ذریعہ سے اپنی ان مدنی و اجتماعی قابیلیتوں کو برے کار لائے جو اس کے اندر و طبیعت میں اور اس مذہبیت فاضلہ کی تخلیق کرے جس کا وہ خدا کا خلیفہ ہونے کی وجہ سے اہل ہے لیکن انسان نے ان سارے وسائل مقصد کو اصل مقصد بنالیا۔ وہ باپ ماں کی محبت میں ایسا مستغرق ہوا کہ اس نے پدر پرستی کی بنیاد ڈال دی، بیوی بچوں کی محبت میں ایسا گرفتار ہوا کہ خدا اور اس کے حکموں کو بھول گیا، کنبہ و خاندان و قبیلہ و قوم کی عصیت میں ایسا پھنسا کہ ان کے لیے خدا اور اس کے رسولوں سے بغاوت کی۔ یہاں تک کہ اس محبت کے غلو میں اس نے آبا پرستی اور قبائلی دیوتاؤں کی پرستش شروع کر دی۔ وہ مال و جائیداد کے عشق میں ایسا مبتلا ہوا کہ انہی کو معبود خیال کرنے لگا۔ حد یہ ہے کہ جن جانوروں کو اس نے نافع پایا ان کو بھی اس نے دیوتا بنالیا۔ گائے، بیل،

اتنی گھوٹے وغیرہ سب اسی طرح دیوتا بن گئے۔ اللہ تعالیٰ نے جو چیزیں بطور مرکب اسے عنایت کیں ان کو اس نے راکب بنایا اور جو چیزیں بطور کندن کے دیں کہ ان کے سہارے سے خدا تک پہنچ سکے ان کندنوں کو اس نے اپنے پاؤں اور گردن میں پھندا بنا کر ڈال دیا۔

اللہ تعالیٰ نے بے شمار نعمتیں ایسی بخشی ہیں جو انسان کے لیے یکسر نفع ہی نفع تھیں۔ اپنی نفع رسانوں کے عوض میں، بیوی بچوں، قوم و قبیلہ اور گائے گھوڑے کی طرح آدمی سے کسی حق اور ذمہ دار کی مطالبہ نہیں کرتی تھیں۔ مثلاً سورج، چاند، ستارے، قوس قزح، ابر، ہوا، آگ، پانی، زمین، دریا، پہاڑ، فضا کی چڑیا وغیرہ۔ یہ اس لیے کہ انسان ان کے وجود سے متمتع ہوا اور ان کے حقوق کی ذمہ داریوں سے بالکل بے فکر رہ کر اپنے اوقات صرف رضائے مولیٰ کے کاموں میں مشغول رکھ سکے لیکن انسان نے جب دیکھا کہ اتنے نافع ہونے کے باوجود یہ اس سے کسی عوض کے طلبگار نہیں ہیں تو ان کی اس مفت کی فیض رسانی پر ایسا ریجھا کہ ان میں سے ہر نعمت کو اس نے منعم کا درجہ دے کر اس کی عبادت شروع کر دی۔ اس کی مثال بالکل ایسی ہے کہ ایک بادشاہ اپنے کسی مقرب خاص کو بہت سے غلام اور نوڈیاں عنایت کرے اور ان کی ساری ذمہ داریاں بھی اپنے سر لے لے تاکہ وہ مقرب خاص اپنی اور اپنے خدام کی ساری ذمہ داریوں سے بالکل بکدوش رہ کر اپنی ساری توجہ صرف سلطنت کے امور و ہمہ پر صرف کر سکے لیکن وہ مقرب خاص ان غلاموں اور نوڈیوں کی اس بے مزد و صلہ خدمت پر اس طرح ریجھ جائے کہ ان ہی کو بادشاہ قصو کر کے ان ہی کی بندگی اور اطاعت کرنے لگ جائے اور بادشاہ اور اس کی سلطنت کو بالکل بھول جائے۔

اسی طرح بہتوں پر اللہ تعالیٰ نے اپنی نعمتوں کی بارش کی۔ ان کو ملک، مال، دیا، عزت و تہذیب بخشا، تخت و تاج عنایت کیا تاکہ ان کو آزمائے کہ وہ اس کی بندگی کرتے ہیں یا اس سے بغاوت، زمین پر اس کا قانون چلاتے ہیں یا اپنا، عدل و امن پھیلاتے ہیں یا ظلم و فساد لیکن انھوں نے یہ سمجھ کر کہ یہ سب کچھ ان کے استحقاق و قابلیت کا ثمر ہے، تکبر کیا اور بندگی کی جگہ خدائی شریعہ کر دی۔ کوئی یہ سمجھ بیٹھا کہ ہم خدا کے اوتار ہیں جیسے مصر کے

ادنا بادشاہ (God Kings) اور ہندوستان کے قدیم سلاطین۔ اکبر کو بھی اس کے جاہل اور خوشامدی دبا رویوں نے اسی قسم کے خبط میں مبتلا کر دیا تھا۔ کوئی اپنے تئیں آسمانی مخلوق خیال کرنے لگا۔ مثلاً چین وغیرہ کے بادشاہ مصر میں پہنچ کر سکندر بھی اسی مرض میں مبتلا ہو گیا اور اپنا ملک، اپنا قانون، اپنا فرمان، یہ تو ان ملوک و سلاطین کی ایک عام بیماری ہمیشہ سے رہی ہے جس سے بہت ہی کم خوش قسمت بچ سکے۔ ان طاغوتوں کی مثال ایسی ہے کہ کوئی بادشاہ اپنے کسی غلام کو کچھ خدم و خشم دے کر اپنی مملکت کے کسی علاقہ میں انتظام پر مامور کرے اور وہ غلام خدم و خشم پا کر ایسا بدست ہو کہ وہ ان پہنچ کر اپنی بادشاہی کا علم گاڑ دے۔ اسی طرح اللہ تعالیٰ نے بہتوں کو اس طرح کی ذمہ داریوں سے سبکدوش رکھا اور یہ بھی اس کی ایک بہت بڑی نعمت تھی اور مقصود اس سے انسان کے صبر و رضا کا امتحان تھا کہ دیکھے کہ لوگ طمع دنیا میں پھنس کر خدا کے ان باغیوں ہی کو معبود بنا لیتے ہیں یا اپنے خشک نوالوں پر قانع رہ کر اپنی فطرت کے عہد پر قائم رہتے ہیں۔ لیکن بہتیرے اس امتحان میں پورے نہیں اترے اور خدا کی جگہ اس کے باغیوں ہی کے تقرب کے طالب ہوئے اور ان کے لئے تذلل اور تعبد کی وہ ساری رسمیں بجالائے جو رپ کائنات کے سوا کسی کے لئے بھی موزوں نہیں ہو سکتیں۔ ان ہی لوگوں نے خدا کے ان باغیوں کو ان کی زندگی میں خداوند نعمت، ان کا دانا وغیرہ بنایا اور مرنے کے بعد ان کے مقبرے، اسٹیلچو اور ثبوت تعمیر کرائے۔

اللہ تعالیٰ نے اپنے بہت بندوں پر روحانی برکتیں نازل کیں، بعض کو اپنا سفیر و پیغمبر بنایا۔ اللہ کے ان خالص و مخلص بندوں نے کبھی غیر اللہ کی بندگی کی دعوت نہیں دی لیکن کچھ زمانہ گزرنے کے بعد ان کے دنیا طلب مریدوں اور ان کی محبت کے جھوٹے مدعیوں نے بیشر اپنے دینا دی اغراض کے لیے ان کو رجا کر خدا کی صف میں بٹھا دیا۔ حضرت مسیح علیہ السلام اور بہت سے ادیار و مشائخ اس طرح خدا کے شریک بنا دیے گئے۔ اسی طرح سیاسی و معاشرتی اغراض دنیہ بھی اکثر شرک و بت پرستی کے باعث ہوئے۔ قدیم تاریخ کے مطالعہ سے معلوم ہوتا ہے کہ بہت سی قوموں نے دوسری قوموں کے بت، محض ان کے ساتھ سیاسی تعلقات

استوار رکھنے کے لیے پوجے۔ بسا اوقات ایسا بھی ہوا ہے کہ فاتح قوموں نے مغتوح قوموں کی دہجائی کے لیے ان کے بتوں کو اپنے مجددوں میں جگہ دی۔ ہندوستان میں اکبر نے اسی مقصد سے بہت سی خفیف التوکتیاں کیں۔ قریش نے خانہ کعبہ کو تمام قبائل عرب کے بتوں کا مسجدِ اعظم بنا دیا تاکہ اس طرح تمام قبائل عرب پر اپنی سیادت قائم رکھ سکیں۔ بنی اسرائیل کی تاریخ کے مطالعہ سے معلوم ہوتا ہے کہ انھوں نے بھی بارہا اس قسم کے ردیل مقاصد کے لیے پڑوس کی مشرک قوموں کے بُت پوجے۔ اور یہ تو ان کی تاریخ کی ایک عام حکایت ہے کہ انھوں نے مشرک قوموں کی عورتوں سے شادیاں کیں اور ان کے ساتھ ان کے اصنام اور ان کے مشرکانہ عقائد و رسوم بھی اپنے گھروں میں لائے اور پھر ان سے جو اولادیں پیدا ہوئیں وہ بھی لازماً مشرک پر اٹھیں۔ مسلمانوں پر انگریزوں اور مغربی قوموں کے غلبہ اور ہندوؤں کے ساتھ اشرک ارتباط کی وجہ سے جو اثرات پڑے، پڑ رہے ہیں (اور اگر حالات نہ بدلتے تو) پڑیں گے وہ ہر واقعہ حال کے سامنے ہیں۔

یہ چند مثالیں طبع و رغبت کے عقبات کی بیان ہوئیں۔ اب چند مثالیں عقباتِ خوف کی بھیجیے۔ اللہ تعالیٰ کی مخلوقات میں جو چیزیں ضررناک، خطرناک، ہوناک نظر آئیں انسان نے ان کو بھی خدائی میں شریک بنالیا۔ انسان اپنی بے اعتدالیوں، گندگیوں اور کاہلیوں کی سزا کے طور پر بیماریوں میں مبتلا ہوا۔ یہ اس لیے کہ انسان اعتدال، طہارت اور مستعدی کے اس نقطہ کمال تک ترقی کرے جو اس کے احسن تقویم میں پیدا کیے جانے کا مقتضی ہے۔ لیکن انسان کے نفس پر اعتدال کی پابندیاں، صفائی کی احتیاطیں اور مستعدی کی زحماتیں شاق گذریں۔ اس نے سہولت اسی میں دیکھی کہ ان بیماریوں کے اندر روجیں مان کر ان کی دہائی دینے لگا۔ اور ان کو نذرین اور قربانیاں پیش کرنے لگا۔ اس کی مثال بالکل ایسی ہے کہ کسی شخص کو کسی تپھر سے ٹھوکر لگ جائے اور وہ بجائے اس کے کہ آئندہ آنکھیں کھول کر چلے اور اور صلب بازی سے احتراز کرے، ٹھوکر لگانے والے روڑے کے پاس ایک مندر بنا کے اس کے سامنے

ڈنڈوت شروع کر دے۔ یا ایک شخص کے کپڑوں میں جوئیں پڑ جائیں اور اس کو ستائیں لیکن نہانا اور کپڑے دھونا اس کو شاق ہو تو ان کے دفع کرنے کی یہ تدبیر کرے کہ ہر صبح کو ان کی بنے پکارتے لگے۔

اسی طرح انسان نے دیکھا کہ سانپ ڈستے ہیں، بچھو ڈنک مارتے ہیں، شیر بھیڑیے پھاڑ کھاتے ہیں۔ خدا کی ان مخلوقات میں جہاں بہت سی حکمتیں ہیں وہاں ایک بہت بڑی حکمت یہ بھی تھی کہ یہ انسان کو نہ اجتماعیت، اور نظافت کی اعلیٰ قابلیتوں کو بروئے کار لانے کے لیے محرک کا کام دیں کہ وہ جنگلوں کو صاف کر کے میدان بنائے، پہاڑوں کو تراش کر گھر بنائے، انفرادی زندگی ترک کر کے مدنی و اجتماعی زندگی اختیار کرے اور اپنے دشمنوں کو دفع کرنے کی عقلی و جسمانی قابلیتوں کو فروغ دے۔ اگر یہ درندے اور اژدہ نہ ہوتے تو انسان خود ہی دندلوں کے بھٹوں اور اژدہوں کے غاروں میں رہنے والی ایک مخلوق بن جاتا اور مدنیٹ کے یہ سارے جلوے جو آج نظر آ رہے ہیں وہ نہیں نہ آتے۔ لیکن جن انسانوں کو یہ تبدیلی شاق معلوم ہوئی اور وہ جس حال میں تھے اسی میں انھوں نے رہنا چاہا۔ انھوں نے جنگل کے ان دیوتاؤں کی پرستش شروع کر دی کہ اس طرح ان کو راضی رکھ کر ان کے خطرات سے مامون رہ سکیں۔ ان کی مثال بالکل ایسی ہے کہ کوئی کابل الوجود انسان کسی گندی جگہ میں گھبر گیا ہو یا کسی دھوئیں بھرے ہوئے مکان کے اندر بند ہو گیا ہو اور اس کی قوتِ شامہ اور اس کے تنفس کا دباؤ اسے مجبور کرے کہ وہ باہر کسی کھلے ہوئے میدان میں اورتازہ ہوا میں نکلے لیکن اس کی کاپی اس سے مانع ہو اور وہ غلاظت کے ڈھیر یا دھوئیں کی عبادت شروع کر دے کہ اسے غلاظت کی روح اور اسے دھوئیں کے دیوتا! مجھ پر ترس کھاؤ! تمھاری دہائی ہے!

اسی طرح قدرت نے جو ہر گوشہ میں رحیم و مہربان واقع ہوئی ہے، کبھی کبھی اپنے عدل کے پہلو کو نمایاں کرنے کے لیے زمین کو ہلا دیا، کبھی پہاڑوں سے آگ بر سادی، کبھی ہواؤں کو طوفان بنا دیا، کبھی آسمان سے بھلیاں گرا دیں تاکہ انسان خدا کی رحمت کے غرہ میں اس کے عدل کو نہ بھول بیٹھے بلکہ اس کی نعمت کو بھی یاد رکھے کہ اگر اس میں طغیان پیدا ہوا تو خدا ان ہی چیزوں میں سے جو اس کی نفع رسانی کے لیے ہر وقت سرگرم

کار میں جس چیز کو چاہے گا اس کے لیے سرکش بنادے گا لیکن انسان بجائے اس کے کہ ان تازیانوں کے ڈر سے خدا کی طرف بھاگے وہ ان تازیانوں ہی کی طرف بھاگا اور جس طرح اس نے نعمتوں کو منعم کی حیثیت دے دی تھی اسی طرح اس نے نعمتوں کو منتقم کا درجہ دے دیا۔ اس کی مثال بالکل ایسی ہے کہ ایک بادشاہ جس نے اپنی رعیت کو ہر طرح کا امن و چین دے رکھا ہے، کبھی کبھی اپنی افواج قاہرہ کا مظاہرہ کرے کہ رعایا یاد رکھے کہ جس بادشاہ کے پاس امن و راحت کے یہ سامان ہیں اس کے قبضہ قدرت میں تادیب و تعذیب کی یہ قوتیں بھی ہیں۔ لیکن رعایا یہ کرے کہ ان قوتوں ہی کو بادشاہ بنا کر ان ہی کی تعظیم و بندگی کرنے لگے۔

اسی اصول پر وہ لوگ بھی معبود بن گئے جن کو ان کی سرکشی اور طغیان کے باوجود اللہ تعالیٰ نے اس لیے ہدایت دی کہ وہ اپنی اجل و قدر کو پہنچ جائیں، نیز ان کے ذریعہ سے ان لوگوں کی جانچ ہو سکے جو ان کے کسی نوعیت سے زیر دست ہیں کہ وہ اپنی روج کے عہد پر قائم رہتے ہیں یا اپنے جسم و تن کے مفاد پر اس عہد کو قربان کر دیتے ہیں۔ اس زمرہ میں شیاطین الانس اور شیاطین الجن دونوں شامل ہیں اور دنیا کی پوری تاریخ میں یہ قانون، ہمال و سہتار بنمایا ہے۔ فارون، ہامان، فرعون، ابولہب، ابوجہل اور دنیا کے تمام جبارہ و شیاطین اس قانون کی ایک صف میں ہیں اور نوح، ابراہیم، موسیٰ، محمد علیہم السلام اور اللہ کے تمام صالح اور مخلص و موحد بندے اس کی دوسری صف میں یکشمکش ابتدا سے جاری ہے اور قانون الہی کے مطابق قیامت تک جاری رہے گی۔ کتنے ہیں جو اپنی روج کے تقاضے کو جاننے ہوئے کسی طرح یا کسی اندیشے سے ان جبارہ اور طاغوتوں ہی کی عبادت شروع کر دیتے ہیں اور انہی کا کلمہ پڑھنے لگتے ہیں۔ لیکن کچھ خدا کے ایسے بندے بھی نکلتے ہیں جو کسی حال میں بھی اپنے خدا اور اپنی روج سے منہ منہ نہیں ہوتے اور خدا کے عہد پر قائم رہتے اور دوسروں کو قائم رکھنے کی کوشش کرتے ہیں۔

شرک کے اسی خوف نے شر پرستی کو ایک مستقل دین بنا دیا اور مجوسیوں نے خیر و شر کے دو خدا قرار دیے دونوں کی پیشکش اختیار کی۔ اور ہندوؤں نے دنیاوی سلطنتوں کے ڈھنگ پر زندگی بسر کرنے والے، زندگی کی

حفاظت کرنے والے، اور زندگی لینے والے کی ایک تثلیث قائم کر دی۔ ایران و ہندوستان کی قوموں میں زمانہ قدیم سے فلسفہ کا ذوق غالب رہا ہے اس وجہ سے انھوں نے اپنی حماقتوں پر فلسفہ کا روغن مل دیا اور نہ ان کا اصل سبب بھی وہی ذنارت ہے جو مختلف بھیسوں میں ظاہر ہوئی ہے اور ہر بھیس میں یکساں نفرت انگیز اور گھنونی ہے۔ تعجب ہے کہ ان قوموں پر فلسفہ کے غلبہ کے باوجود کائنات کے اعضاء کے اندر توفیق کا راز واضح نہ ہو سکا حالانکہ اس کے ہر تضاد کے اندر وہی وحدت مقصد مضمر ہے جو زوجین میں ہوتی ہے اور قرآن نے اس کو گونا گوں شکلوں میں بیان کیا ہے جس کی تفصیل ان شمار الہ ہمارے رسالہ توحید میں آئے گی۔ یہ چند مثالیں محض رہنمائی کے لیے بیان ہوئی ہیں۔ آپ بت برستی کی کوئی تاریخ اٹھا کر اس نقطہ نظر سے پڑھ ڈالیے، آپ پر یہ حقیقت واضح ہو جائے گی کہ غیر اللہ کی عبادت و طاعت، خواہ وہ مردہ خداؤں کی پوجا کی شکل میں ہو یا زندہ خداؤں کی بندگی کی صورت میں نہ تمہارے صرف انسان کی ذنارت کا۔ اسی ذنارت کی ایک شکل تقلیدِ عملی بھی ہے۔ ان لوگوں کے ایک بڑے حصے نے نہ تو کبھی خود حقیقت پر غور کیا نہ دوسرے غور کرنے والوں اور خدا کے بھیجے ہوئے بندوں کی دعوت پر غور کیا۔ انھوں نے باپ دادا کو جس ڈھرے پر پایا اسی پر آنکھیں بند کر کے چلتے رہے۔ ان کو یہ کام بڑا مشکل معلوم ہوا کہ باپ دادا کے رستہ سے کوئی الگ راہ نکالیں۔ لیکن اگر انسان جانور نہیں ہے بلکہ ایک ماقول اور صاحب اختیار و ارادہ مخلوق ہے تو جانور بن جانا اور اپنی عقل کو محفل کر دینا اس کی ذنارت ہی کا نتیجہ ہو سکتا ہے۔

یہ سطریں لکھتے وقت ہم اس امر سے غافل نہیں ہیں کہ دنیا میں بہت سے ایسے لوگ بھی گندے ہیں جو طلقہ آبا کے اندھے مقلد نہیں تھے۔ انھوں نے روش قدیم میں بہت کچھ تبدیلیاں پیدا کیں اور اپنے فکر و نظر کے زور سے وقت کے رجحانات کا رخ پھیر دیا۔ بہتیرے ایسے بھی ہوئے جنھوں نے اس راہ میں بڑی بڑی قربانیاں کیں بعض بہت دلوں نے تو زہر کا پیالہ تک پی لیا یا ایں ہمہ توحید کا راز ان پر کھل سکا اور وہ انہی ضلالتوں میں بھٹکتے رہے جن میں ان کی پوری قوم بھٹکتی ہی تھی۔ اس کی وجہ یہ ہے کہ ان میں اکثر

ایسے تھے جو بہت سے عقبات طے کرنے کے باوجود قوم پرستی کے عقیدہ کو عبور نہ کر سکے اور توحید خالص تک پہنچنے کے لیے بشرط ہے کہ آدمی کوئی قسم لگا نہ چھوڑے۔ اور یہ سعادت یا تو حضرات انبیاء کرام علیہم السلام کو حاصل ہوتی ہے یا ان لوگوں کو جو ان کی پیروی کی ہمت کریں اور اللہ کی طرف سے اس کی توفیق پائیں۔

اوپر ہم نے شرک کا جو سبب بیان کیا ہے قرآن مجید اہل قدیم صحیفوں سے اسی کی تائیدہ ہوتی ہے۔ قرآن میں شرک کو ظلم عظیم کہا گیا ہے **لَا إِلَهَ إِلَّا اللَّهُ عَظِيمٌ**۔ ظلم، عدل کا ضد ہے۔ اس کے معنی ہیں کسی کی حق تلفی کرنا۔ اوپر ہم یہ بات تفصیل کے ساتھ کہ چکے ہیں کہ ان پر سب بڑا حق اللہ تعالیٰ کا ہے۔ پس اس کے حق میں کسی کو سا بھی قرار دینا لازماً سب سے بڑے حق کو تلف کرنا ہے، اسی وجہ سے ظلم عظیم ہوا۔ اور حق تلفی کا ذمہ نہ بننا بدیہی ہے۔ اللہ جس درجہ کی حق تلفی ہوگی اسی درجہ کی ذمہ داری بھی ہوگی۔ یہی وجہ ہے کہ قدیم صحیفوں میں شرک کو چھنال عورت سے تشبیہ دی گئی ہے۔ "خداوند خدا غیور ہے جس طرح تم یہ نہیں پسند کرتے کہ تمہاری بیوی غیر کی بغل میں سوئے اسی طرح وہ یہ نہیں پسند کرتا کہ اس کا بندہ غیر کی بندگی کرے۔" تشبیہ بنی اسرائیل کے صحیفوں میں بار بار آئی ہے۔ قرآن مجید کی پاکیزگی بیان نے اس تشبیہ کو بعینہ تو نہیں اختیار کیا لیکن اس کے مفہوم کو نہایت خوبی کے ساتھ دیا ہے۔ چنانچہ بعض جگہ قرآن میں شرک اور زانی اور مشرک اور زانیہ کو ایک ساتھ جمع کیا گیا ہے۔ مثلاً سورہ نور میں فرمایا ہے **الزَّانِي لَا يَنْكِحُ الْأَزْوَاجَ وَالزَّانِيَةُ لَا يَنْكِحُ الْأَزْوَاجَ وَأُشْبِهُتَ الزَّانِيَةَ**۔ اور **الزَّانِيَةُ لَا يَنْكِحُ الْأَزْوَاجَ وَأُشْبِهُتَ الزَّانِيَةَ**۔ زانی کا نکاح نہ کرتے پائے مگر زانیہ یا مشرک سے اور زانیہ سے نکاح نہ کرے مگر کوئی زانی یا مشرک اور مومنوں پر یہ حرام ہے، دو چیزوں کا ایک ساتھ نکاح بغیر کسی مشترک کے نہیں ہوتا۔ اس اصل کو سامنے رکھ کر آدمی جب غور کرتا ہے تو معلوم ہوتا ہے کہ مشرک اور چھنال عورت میں نہایت گہری اخلاقی مناسبت ہے۔ چھنال عورت اپنے بیٹے ایک مرد کے جوارہ عقیدہ میں دیتی ہے۔ اس کو اپنی حرمت کا مالک بناتی ہے۔ اس سے نان نفقہ اور تمام حقوق حاصل کرتی ہے لیکن اس کے باوجود شوہر کے حق اور اس کی حرمت میں ایک غیر مرد کو شریک کرتی ہے۔ ٹھیک یہی حال ایک مشرک کا ہے۔

وہ خدا سے ربوبیت کا اقرار کرتا ہے۔ "بلی" کہہ کر اس کے ساتھ اپنی بندگی کا عہد باندھتا ہے۔ رہتا اس کے گھر میں ہے، کھانا اس کا کھاتا ہے، پانی اس کا پیتا ہے، اکپڑے اس کے دیے ہوئے پہنتا ہے اور اس کے پاس جو کچھ بھی ہے سب اللہ تعالیٰ کا عطیہ ہے۔ لیکن اس کے باوجود وہ بندگی غیر کی کرتا ہے۔ محبت کا دم دوسروں کے لیے بھرتا ہے۔ یہ اخلاقی حالت ایک زانیہ کی ہو سکتی ہے یا ایک مشرک کی۔ روئے زمین پر یہی دو بے وفائیاں ایسی ہیں جو ایک دوسرے کے لیے مشبہ اور مشبہ بہ کا کام دے سکتی ہیں۔ یہی وجہ ہے کہ مشرکوں کو قرآن نے "خائن" بھی کہا ہے اور خیانت عورت کی بے وفائی اور عہد شکنی کے لیے عربی زبان کا ایک متداول لفظ ہے۔

یہیں سے یہ نکتہ بھی حل ہو گیا کہ قرآن مجید میں کیوں بار بار یہ بات آتی ہے کہ اللہ تعالیٰ ساری خطاوں کو جس کے لیے چاہے گا معاف کر دے گا مگر شرک کو نہیں معاف فرمائے گا۔ ہر شخص جانتا ہے کہ ایک شخص اور غیور شہر اپنی بیوی کی غلطی معاف کر دے سکتا ہے لیکن اس کی بے وفائی کو ایک لمحہ کے لیے بھی معاف نہیں کر سکتا۔ اگر وہ ایسا کرے تو وہ دیوث، کمینہ، لینم اور بے غیرت جانور ہے جب انسان کی غیرت کا یہ عالم ہے تو پھر اس کی غیرت کا تصور کون کر سکتا ہے جس کے جمال غیرت کے ایک ادنیٰ پر تو سے یہ تمام عالم جمالِ عفت و حیثیت سے نورانی ہوا۔ وہ اس بندہ کو کیسے معاف کر سکتا ہے جس نے غیر کی بندگی کا داغ اپنے دامن پر لیا ہے، چنانچہ فرمایا ہے الْعَزِيزُ الْحَبِيْرُ الْمُنْكَرُ سُبْحٰنَ اللّٰهِ عَمَّا يُشْرِكُوْنَ۔ ہاں آیت کے اسمائے حسنیٰ میں سے خصوصیت کے ساتھ "متکبر" کی صفت پر غور کرنا چاہیے اور پھر اس بات کو دیکھنا چاہیے کہ اس کے ساتھ ہی کس طرح شرک کا روانہ اسے اپنی تنزیہ فرمائی ہے۔ اس کے معنی یہ ہیں کہ جو متکبر ہے اور جس کے بسا کسی کے لیے بھی کبر یا فی زبانا نہیں ہے اس کی غیرت و کبر یا فی کبھی کبھی بڑے کو گوارا نہیں کر سکتی۔

زنا اور شرک کی اسی مشابہت کی وجہ سے شرک کو جگہ جگہ جس (ناپاکی) کے لفظ سے تعبیر کیا گیا

ہے اور مشرکوں کو بھیس "کہا گیا ہے۔ اور یہی راز ہے کہ اللہ تعالیٰ نے ان خاندانوں سے اپنے حرم کو پاک کرنے کا حکم دیا کہ خدا اپنے حرم میں یہ بے حرمتی گوارا نہیں کر سکتا اور یہی وجہ ہے کہ جو جماعت اس نجاست میں آلودہ ہو جاتی ہے وہ اللہ کے قہر و غضب کی زد میں آ جاتی ہے۔ یہاں تک کہ جو لوگ شرک کی شناخت سے واقف ہیں وہ پہلے سے اس قوم کی موت کا فیصلہ کر دیتے ہیں جو شرک کے جراثیم قبول کر لیتی ہے۔ قَالَ قَدْ وَقَعَ عَلَيْكُمْ مِنْ رَبِّكُمْ رَجْسٌ وَغَضَبٌ أَتُجَادِلُونَنِي فِي أَسْمَاءِ سَمَّيْتُمُوهَا أَنْتُمْ وَآبَاءُكُمْ مَا أَنْزَلَ اللَّهُ بِهَا مِنْ سُلْطَانٍ فَإِذْظَهَرُوا لِلَّهِ مَعَكُمْ مِنْ الْمُنْتَظَرِ يَوْمَ-

شرک سے خدا کے حقوق جس طرح تلف ہوتے ہیں یہ بالاجمال اس کا بیان تھا۔ اب اس پہلو پر غور کیجئے کہ شرک خود اپنے نفس پر بھی سبب بڑا ظلم ہے اور اس اعتبار سے بھی یہ ذنارت اور ذالست ہی ہے۔ اور معلوم ہو چکا ہے کہ اللہ تعالیٰ نے انسان کو جو عزت بخشی ہے اور اس کو جو قوتیں اور قابلیتیں عنایت کی ہیں اگر وہ دنیا و توائیہوں یعنی بچپن اور بڑھاپے کی بچا رگیوں کے درمیان گھری ہوئی نہ ہوتیں تو اس کے لیے دعوائے فرعون بھی ناموزوں نہ تھا۔ اس کی طبیعت کے علو اور تمام کائنات پر اس کے فخر و مزیت کا تقاضا یہی تھا کہ وہ کسی کی بندگی کرنے کے بجائے خود معبود بننے کا خواہشمند ہوتا۔ لیکن ان تمام عظمتوں کے باوجود جب وہ دیکھتا ہے کہ نہ میں خود اپنے آپ کو اس دنیا میں لایا نہ یہاں اپنے آپ کو رکھنے پر قادر ہوں اور نہ میں نے آسمان و زمین اور ان کے درمیان کی کسی چیز کو بنایا نہ ایک کھمی یا مچھلکے کے بنا سکے کی بھی مجھے قوت حاصل ہے تو وہ ضعف و عجز کے تدلل اور سرکروشہاں کے خشوع کے ساتھ ایک ان دیکھی ہستی کے سامنے اپنے تئیں ڈال دیتا ہے۔ اور یہ وہ اس لیے کرتا ہے کہ ایسا کرنے پر اپنے آپ کو مجبور پاتا ہے۔ اس کے بغیر نہ اس کی عقل مطمئن ہوتی، نہ اس کے دل کو چین نصیب ہوتا، نہ اس کائنات کا مہمل ہوتا۔ یہ کر چکنے کے بعد اس کے دل کی ساری پریشانیاں اور عقل کی ساری الجھنیں دور ہو جاتی ہیں اور کائنات کے اسرار کو حل کرنے کے لیے وہ سرا مل جاتا ہے جس سے ساری گتھیاں سلجھ جاتی ہیں۔ اس کے بعد اگر کوئی شخص یہ کہتا ہے کہ اس

ایک کے سوا کچھ اور بھی ہیں جن کے آگے سر جھکانا ہے تو اس کا بار ثبوت اس کے ذمہ ہے۔ وہ تو یہ کہہ کے الگ ہو جائے گا کہ میرے علوئے نفس نے یہ ایک کے آگے ہست ہونا اس لیے گوارا کر لیا کہ اس کے بغیر پناہ نہیں۔ اور اس کے بارے میں ہم اور تم دونوں متفق ہیں۔ باقی اس کے علاوہ جن کا ذکر کرتے ہو ان کی دلیل لاؤ۔ مجھے خواہ مخواہ ہمت سے خدا بنانے کا شوق نہیں ہے۔ میرے لیے تو ایک ہی رب و موصی بس ہے۔ جب کوئی غلام یہ پسند نہیں کرتا کہ کسی آقاؤں کی غلامی کا قلاوہ اپنی گردن میں ڈالے تو میں یہ ذلت و نارت کیوں گوارا کروں۔ عَزَّاجَبُ مُتَفَقِّحُونَ حَيْثُ أَمَرَ اللَّهُ الْوَاحِدُ الْقَهَّارُ (یرسن) صَوَّبَ اللَّهُ مَثَلًا تَجَلَّاهُمْ شُرَكَاءُ مُتَشَاكِسُونَ وَ سَرَجُلًا سَلَمًا لِرَجُلٍ. هَلْ يَسْتَوِيَانِ مَثَلًا، لِحَمْدِ اللَّهِ بَلْ أَكْثَرُهُمْ لَا يَعْلَمُونَ (زمرہ ۳۰)۔ لیکن جو دنی اغفرت تھے انھوں نے اپنے نفس کی کوئی قدر نہیں کی اور خدا کی خلافت کا ترسہ پا کر انھوں نے اپنے حقیر سے حقیر فادموں اور اپنے ہی جیسے انسانوں کو اپنا رب بنایا۔ اور اپنے نفس کی وہ اہانت کی جس سے بڑی کوئی اہانت نہیں ہو سکتی۔ وَ هَمَّ يَكْفُرِينَ اللَّهُ قَمَاتَا كَذَّابُونَ مُكْفِرُونَ اور وَ هَمَّ يَكْفُرِينَ اللَّهُ قَمَاتَا كَذَّابُونَ السَّمَاءِ اَللّٰهِ مِثْلُ رِذَالَتِ و دنارت کی طرف اشارہ ہے۔

ختم شدہ کتابیں دوبارہ پھپھ رہی ہیں۔ انتظار فرمائیں